

# AVVIŻ TAL-LAQGĦA ĠENERALI ANNWALI

Dan l-avviż qiegħed jingħata skont l-artikolu 63 tal-Istatut ("l-Istatut") ta' APS Bank plc ("l-Kumpanija") għal-Laqgħa Ġenerali Annwali tal-Kumpanija ("il-Laqgħa") li qiegħda tisseejjah għal nhar il-Ħamis, 9 ta' Mejju 2024 fis-sitta ta' filgħaxija (1800hrs) għewwa il-Westin Dragonara Resort, Triq id-Dragnara, San Ġiljan, Malta.

Skont l-artikolu 65 tal-Istatut, dan l-Avviż ("l-Avviż") għandu jiġi ċċirkulat lis-segwenti (a) azzjonisti li jidhru fuq ir-registru tal-membri tal-Kumpanija miżmum mas-Central Securities Depository tal-Borża ta' Malta ta' nhar id-9 ta' April 2024 ("ir-Record Date") ("l-Azzjonisti"); (b) Diretturi tal-Kumpanija; u (c) Awdituri tal-Kumpanija.

Is-segwenti dokumenti ġew inkluzi ma' dan l-Avviż: (1) aġenda tal-Laqgħa; (2) Bijografija; (3) ċirkulari lill-Azzjonisti datata nhar it-18 ta' April 2024 ("iċ-Ċirkulari"), (4) Remuneration Policy, (5) Formula ta' Prokura; u (6) il-Formola tal-Għażla tal-iScrip Dividend. Kopja tad-dokumenti hawn fuq imsemmija, ir-Rapport Annwali tal-Kumpanija tas-sena 2023 (li jinkludi r-risultati finanzjarji awditjati għas-sena finanzjarja li għalqet fil-31 ta' Dicembru 2023, flimkien mar-rapporti tad-diretturi u tal-awdituri), u kull dokument relevanti għal-Laqgħa, ser ikunu disponibbli fuq is-sit tal-Kumpanija: <https://www.apsbank.com.mt/investor-relations/>

Int tista' titlob li tirċievi kopja stampata tar-Rapport Annwali billi tiktbilna fuq l-indirizz elettroniku [investor.relations@apsbank.com.mt](mailto:investor.relations@apsbank.com.mt)

## AĠENDA TAL-LAQGĦA ĠENERALI ANNWALI

L-aġenda tal-Laqgħa ser tkun kif hawn taht indikat. Waqt il-Laqgħa, il-Bord tad-Diretturi tal-Kumpanija ("il-Bord") ser ikun qiegħed jipproponi numru ta' riżoluzzjonijiet għall-kunsiderazzjoni u approvazzjoni tal-Azzjonisti. L-iskop wara kull proposta u, fejn applikabbli, il-lingwaġġ propost tar-riżoluzzjoni, qiegħed jiġi hawn taht indikat hdejn kull entrata tal-aġenda.

**Aġenda Numru 1: Ħatra taċ-Chairman u Ftuh tal-Laqgħa**

**Aġenda Numru 2: Quorum**

### XOĠĦOL ORDINARJU – RIŻOLUZZJONIJIET ORDINARJI

**Aġenda Numru 3: Approvazzjoni tar-riżultati finanzjarji awditjati għas-sena finanzjarja li għalqet fil-31 ta' Dicembru tas-sena 2023**

Proposta: Il-Bord jipproponi illi r-risultati finanzjarji awditjati għas-sena finanzjarja li għalqet fil-31 ta' Dicembru tas-sena 2023, flimkien mar-rapporti tad-diretturi u tal-awdituri, jiġu approvati.

**Aġenda Numru 4: Dikjarazzjoni ta' Dividend**

Proposta: Il-Bord jirrakkomanda illi l-Laqgħa tiddikjara dividend finali gross ta' €0.022 għal kull sehem ordinarju, li jammonta għal €8,500,000 (dividend finali nett ta' €0.015 għal kull sehem ordinarju, jew €5,500,000), għas-sena li għalqet fil-31 ta' Dicembru 2023, liema dividend għandu jithallas fil-forma ta' scrip jiġifieri jew (i) bi hlas tas-somma dovuta fi flus, jew (ii) permezz ta' hruġ ta' ishma ġodda, skont kif jagħżel kull Azzjonist.

Nota: Jekk jogħġbok irreferi għat-Taqsima 3A taċ-Ċirkulari għal aktar informazzjoni.

**Aġenda Numru 5: Ħatra u hlas tal-Awdituri**

Proposta: Il-Bord, kif rakkomandat mill-Audit Committee tal-Kumpanija, jipproponi li d-ditta 'Deloitte Audit Limited' tiġi mahtura mill-ġdid bħala l-awdituri tal-Kumpanija sal-aħħar tal-laqgħa ġenerali annwali tal-2025. Il-Bord jipproponi wkoll li jiġi awtorizzat jiffissa l-hlas tal-awdituri.

**Aġenda Numru 6: Ħatra tad-Diretturi**

Skont l-artikolu 109 tal-Istatut, il-ħatra tad-diretturi tispiċċa mat-tmiem tal-Laqgħa. Minkejja li kull direttur jibqa' eliġibbli li jerga' jinħatar għal terminu ieħor, is-Sur Victor E. Agius ser ikun qiegħed jirtira għal kollox mill-Bord u mhux ser joffri ruhu li jerga' jiġi mahtur.

Għaldaqstant, il-Bord jixtieq jinforma lill-Azzjonisti illi s-Sur Martin Scicluna, il-Professor Juanito Camilleri, Dott.ssa. Laragh Cassar, is-Sur Michael Pace Ross, is-Sur Joseph Rapa u Dott. Joseph C Attard, li huma kollha eliġibbli biex ikomplu, ser jerġġhu jiġu mahtura diretturi u dan sal-aħħar tal-laqgħa ġenerali annwali tal-2025 skont l-artikolu 103 u 104 tal-Istatut. Dawn il-ħatriet saru mill-Qualifying Shareholders kif imfissra fl-Istatut, u ġew notifikati lis-Segretarja tal-Kumpanija permezz ta' ittra. Skont l-Istatut, il-Qualifying Shareholders innotifikaw permezz ta' ittra lis-Segretarja tal-Kumpanija illi huma kienu qegħdin jaħtru lis-Sinjura Leslie Janet Stephenson bħala direttur minflok is-Sur Victor E. Agius. Skont il-parir tan-Nominations and Remunerations Committee tal-Kumpanija, is-Sinjura Stephenson hija persuna misthoqqa għall-kariga ta' direttur, ħatra li hija soġġetta għall-approvazzjoni tal-MFSA.

## AĠENDA TAL-LAQGHA ĠENERALI ANNWALI (ikompli)

Barra minn hekk, wara sejha maħruġa għal nomini ta' persuni sabiex jinhatru bħala diretturi skont l-Istatut, il-Kumpanija irċeviet żewġ nomini minghand id-diretturi attwali, is-Sur Noel Mizzi u s-Sinjura Marisa Xuereb. Billi n-numru ta' nomini huwa ugwali għan-numru ta' postijiet vakanti, is-Sur Mizzi u s-Sinjura Xuereb awtomatikament ser jerġgħu jinhatru bħala diretturi sa tmiem il-laqgħa ġenerali annwali tal-2025.

Minhabba hekk, mhux ser issir elezzjoni tad-diretturi billi n-numru massimu ta' membri tal-Bord skont artikolu 9(a) tal-Istatut tal-Kumpanija ser ikun qed jintlahaq.

Nota: Jekk jogħġbok irreferi għal Anness 1 – Bijografija għal Agenda Numru 6 għal aktar informazzjoni.

### Aġenda Numru 7: **Hlas tad-Diretturi**

Proposta: Il-Bord jipproponi illi l-hlas massimu aggregat li jista' jingħata lid-diretturi tal-Kumpanija fi kwalunkwe sena finanzjarja għandu jkun dak ta' €700,000.

### XOĠHOL SPEĊJALI – RIŻOLUZZJONIJIET ORDINARJI

#### Aġenda Numru 8: **Remuneration Policy**

Proposta: Ir-Remuneration Policy kif stipulata fiċ-Ċirkulari tittiehed bħala moqrija u approvata.

Nota: Jekk jogħġbok irreferi għat-Taqsima 3B taċ-Ċirkulari għal aktar informazzjoni.

#### Aġenda Numru 9: **Remuneration Report**

Proposta: Illi r-Remuneration Report, skont il-Kapitolu 12 tal-Capital Markets Rules maħruġa mill-MFSA, kif stipulat fir-rapport annwali tal-Kumpanija għas-sena finanzjarja li għalqet fil-31 ta' Diċembru 2023 jittiehed bħala moqri u approvat.

Nota: Ir-Remuneration Report qiegħed jiġi pprezentat lil-Laqqgħa għall-vot konsultattiv (mhux vinkolanti) kif mitlub mill-Capital Markets Rules. Jekk jogħġbok irreferi għat-Taqsima 3C taċ-Ċirkulari għal aktar informazzjoni.

#### Aġenda Numru 10: **Rights issue u l-awtorità lid-Diretturi sabiex joħroġu ishma bil-għan li jwettqu rights issue**

Għan: Il-Kumpanija bi hsiebha toħroġ ishma ordinarji godda, lill-azzjonisti tagħha, u lill-pubbliku in ġenerali, liema hrug għandu jseħh fi żmien sena mid-data ta' din il-Laqqgħa (ir- "**Rights Issue**"). Ladarba jinħarġu dawn l-ishma ordinarji l-godda, jiżdiedu fil-Lista Uffiċjali tal-Borża ta' Malta u jkun jiffurmwaw parti mill-klassi eżistenti ta' ishma ordinarji bi drittijiet ugwali u li jimxu *pari passu* mal-ishma eżistenti. Aktar informazzjoni dwar ir-Rights Issue tithabbar iżjed 'il quddiem.

Għalhekk il-Bord qiegħed jipproponi li l-Kumpanija fil-Laqqgħa Ġenerali tawtorizza lill-Bord sabiex joħroġ ishma ordinarji godda f'ammont massimu ta' mhux aktar minn 50% tal-kapital azzjonarju li jkun hemm fid-data u ż-żmien meta ssir ir-Rights Issue. Din l-awtorità għandha tibqa' valida sa tmiem il-Laqqgħa Ġenerali Annwali tal-Kumpanija tal-2025. Sabiex il-Bord ikun jista' jipproċedi bir-Rights Issue, il-Bord qiegħed jitolb okoll l-approvazzjoni tal-Azzjonisti sabiex jgħollu l-kapital azzjonarju awtorizzat tal-Kumpanija, u dan skont ir-riżoluzzjoni f'Agenda Numru 13.

Għaldaqstant il-Bord jipproponi li fil-Laqqgħa din ir-riżoluzzjoni ordinarja tiġi addottata:

Proposta: "[1] Li, bl-approvazzjonijiet regolatorji kollha meħtieġa, il-Bord tad-Diretturi (bil-poteri shaħ ta' delega) jkun awtorizzat li jwettaq rights issue jew serje ta' rights issues, fuq tali kundizzjonijiet u fi żmienijiet li jidhirlu xieraq, u li:

a) joħroġ u jalloka numru ta' ishma ordinarji godda b'tali prezz, u fuq termini li l-Bord hekk jiddetermina, sa l-ammont massimu ta' mhux aktar minn 50% tal-kapital azzjonarju li jkun hemm fid-data u ż-żmien meta ssir ir-Rights Issue;

b) jiddetermina l-allocation policy fir-rigward ta' kwalunkwe ishma ordinarji godda mhux sottoskritti minn dawk l-azzjonisti eliġibbli li jippartecipaw fir-rights issue;

c) jwettaq kull azzjoni u jesegwixxi tali dokumenti kollha neċessarji sabiex ir-rights issue jew serje ta' rights issues tiġi mwettqa, u ssir l-allokkazzjoni ta' dawn l-ishma ordinarji godda kif stipulat fil-paragrafi (a) u (b) hawn fuq;

(2) Li l-awtorizzazzjoni hekk stabbilita' f'paragrafu (1) hawn fuq, tibqa' valida mid-data tal-adozzjoni ta' din ir-riżoluzzjoni sa tmiem il-laqqgħa ġenerali annwali tal-Kumpanija li għandha ssir fl-2025, u li din l-awtorizzazzjoni għandha tkun mingħajr preġudizzju (i) għall-awtorità mogħtija lill-Bord sabiex joħroġ kwalunkwe numru ta' ishma hekk permess mir-regoli tal-executive share incentive plan (ESIP) tal-Kumpanija, sal-valur tal-kapital azzjonarju awtorizzat permezz ta' riżoluzzjoni approvata fil-laqqgħa ġenerali tat-28 ta' April 2022; u (ii) bla hsara għall-approvazzjoni tar-riżoluzzjoni f'Agenda Numru 11, l-awtorità mogħtija lill-Bord sat-tmiem il-laqqgħa ġenerali annwali tal-Kumpanija tal-2025 sabiex jinħarġu ishma bil-għan li tiġi mwettqa deċizzjoni li jithallas scrip dividend; u

(3) Li s-segretarja tal-kumpanija tiġi awtorizzata toħroġ estratt iċċertifikat tal-minuti hekk miżmuma fil-Laqqha (flimkien mar-riżoluzzjoni preċedenti) sabiex jinghata lill-Malta Business Registry għar-registrazzjoni kif meħtieġ."

Nota: Jekk jogħġbok irreferi għat-Taqsima 3D taċ-Ċirkulari għal aktar informazzjoni.

## XOĠĦOL SPEĊJALI - RIŻOLUZZJONIJIET STRAORDINARJI

**Aġenda Numru 11: Awtorità lid-Diretturi sabiex joħroġu ishma, speċifikament sabiex ikunu jistgħu jhallsu scrip dividend, u jikkapitalizzaw qligh**

Għan: Sabiex il-Kumpanija tkun tista toħroġ ishma ġodda, biex jithallas scrip dividend li tippermetti Azzjonist jagħzel li jirċievi ishma ġodda minflok is-somma dovuta tad-dividend fi flus, il-Bord jipproponi li l-Azzjonisti jawtorizzaw joħroġ ishma sal-valur tal-kapital azzjonarju awtorizzat tal-Kumpanija, liema setgħa tibqa' tghodd sa tmiem il-laqqha ġenerali annwali tal-Kumpanija tal-2025.

Il-Bord jipproponi wkoll li skont l-artikolu 155 tal-Istatut u għall-għan biss li jiġi mwettaq hlas ta' scrip dividend, jiġi awtorizzat u mogħti s-setgħa, sa tmiem il-laqqha ġenerali annwali tal-2025, li jikkapitalizza ammont li jinsab fir-riżerva tal-profitti tal-Kumpanija, u joħroġ ishma li għandhom jiġu allokati, imqassma u mogħtija bhala kollha mhallsa lill-Azzjonisti tal-Kumpanija.

Jekk din ir-riżoluzzjoni tghaddi, u bl-approvazzjoni skont l-Aġenda Numru 4 kif spjegat hawn fuq, l-awtorizzazzjonijiet mogħtija lill-Bord skont din ir-riżoluzzjoni ser jintużaw halli jiġi kkapitalizzata sa €5,500,000 mill-qligh tal-Kumpanija bil-għan li jinħarġu sa 10,000,000 sehem ordinarju, lil dawk l-Azzjonisti li jidhru fir-registru tal-membri tal-Kumpanija miżmum mas-Central Securities Depository tal-Borża ta' Malta ta' nhar id-9 ta' April 2024 u li jagħzlu li jirċievu d-dividend tagħhom bhala scrip.

Għaldaqstant il-Bord jipproponi li fil-Laqqha din ir-riżoluzzjoni straordinarja tiġi addottata:

Proposta: "(1) Li, skont l-artikolu 85 tal-Att dwar il-Kumpaniji (Kap. 386, tal-Liġijiet ta' Malta), u bis-saħħa tas-setgħat mogħtija lill-Kumpanija permezz tal-artikolu 4(a) ta' l-Istatut tal-Kumpanija (l-"Istatut"), il-Bord tad-Diretturi (b'poteri shah ta' delega) ikun hekk awtorizzat li joħroġ u jalloka tali numru ta' Ishma (kif spjegat fl-Istatut), s'issa mhux mahruġa, hekk kif iddeterminat mill-Bord tad-Diretturi sal-valur tal-kapital azzjonarju awtorizzat tal-Kumpanija b'mod limitat għall-fini tal-hruġ ta' ishma wara deċiżjoni li jithallas scrip dividend fejn Azzjonist jista' jagħzel li jirċievi d-dividend, kollu jew parti minnu, f'ishma minflok hlas fi flus;

(2) Illi, b'mod limitat għall-għan imsemmi u mingħajr preġudizzju għad-dispożizzjonijiet rilevanti ta' l-Att Bankarju (Kap. 371, tal-Liġijiet ta' Malta), il-Bord tad-Diretturi (bil-poteri kollha ta' delega) jkun awtorizzat u mogħti s-setgħa għall-fini ta' l-artikolu 155 ta' l-Istatut, li jikkapitalizza ammont li jinsab fil-kreditu tal-kontijiet ta' riżerva jew fil-kreditu tal-profitt u kont tat-telf tal-Kumpanija, u li għalhekk dik is-somma tiġi allokata, imqassma u kkreditata bhala kollha mhallsa, lil dawk it-tali Azzjonisti li l-Bord jidhirlu xieraq.

(3) Li l-awtorizzazzjonijiet imsemmija f'paragrafi (1) u (2) hawn fuq ikunu validi mid-data tal-adozzjoni ta' din ir-riżoluzzjoni sa tmiem il-laqqha ġenerali annwali tal-Kumpanija li għandha ssir fl-2025 u li dawn l-awtorizzazzjonijiet għandhom ikunu mingħajr preġudizzju għall-awtorità mogħtija lill-Bord sabiex joħroġ kwalunkwe numru ta' ishma permessi mir-regoli tal-executive share incentive plan (ESIP) tal-Kumpanija sal-valur tal-kapital azzjonarju awtorizzat skont riżoluzzjoni approvata fil-laqqha ġenerali tat-28 ta' April 2022 u (ii) bla hsara għall-approvazzjoni tar-riżoluzzjoni f' Agenda Numru 10, l-awtorità mogħtija lill-Bord sat-tmiem il-laqqha ġenerali annwali tal-Kumpanija li għandha ssir fl-2025 sabiex jinħarġu u jiġu allokati tali numru ta' Ishma, għalissa mhux mahruġa, sa ammont massimu ta' mhux aktar minn 50% tal-kapital azzjonarju li jkun hemm fid-data u ż-żmien meta ssir ir-Rights Issue b'mod limitat għall-għan tal-Kumpanija li twettaq rights issue jew serje ta' rights issues simili; u

(4) Li s-segretarja tal-kumpanija tiġi awtorizzata toħroġ estratt iċċertifikat tal-minuti hekk miżmuma fil-Laqqha (flimkien mar-riżoluzzjoni preċedenti) sabiex jinghata lill-Malta Business Registry għar-registrazzjoni kif meħtieġ."

Nota: Jekk jogħġbok irreferi għat-Taqsima 3E taċ-Ċirkulari għal aktar informazzjoni.

**Aġenda Numru 12: Tiġdid tal-awtorità lid-Diretturi sabiex joħroġu titoli ta' dejn**

Għan: Sabiex tkun tista' ssahħah l-htigijiet kapitali u finanzjarji tal-Kumpanija, inkluż fejn dawn jirriżultaw minn talbiet regolatorji, il-Kumpanija jista' jkollha bżonn toħroġ titoli ta' dejn minn żmien għal żmien.

Għal dan il-għan, fil-laqqha ġenerali tal-Kumpanija tas-sena 2023 l-Azzjonisti awtorizzaw u taw is-setgħa lill-Bord li jkun jista' joħroġ sa €150,000,000 f'valur nominali ta' bonds, obbligazzjonijiet jew titoli oħra ta' dejn, u biex japplika għal dawn il-bonds, obbligazzjonijiet jew titoli oħra ta' dejn li għandhom jiġu ammessi għall-elenkar u/jew għall-kummerċ fil-Lista Uffiċjali tal-Borża ta' Malta u/jew kwalunkwe Suq Regolat iehor. Din l-awtorizzazzjoni ngħatat sat-tmiem il-Laqqha Ġenerali Annwali tal-Kumpanija tal-2024, u għalhekk ser tiskadi. Matul dan il-perjodu, il-Kumpanija harġet €50,000,000 f'valur nominali ta' bonds. Għalhekk il-Bord qiegħed jipproponi lill-Azzjonisti jgeddu l-awtorizzazzjoni lill-Bord sabiex ikun jista' joħroġ sa €100,000,000 f'valur nominali ta' bonds, obbligazzjonijiet

## AĠENDA TAL-LAQGHA ĠENERALI ANNWALI (ikompli)

jew titoli oħra lill-pubbliku, liema awtorizzazzjoni għandha tibqa' valida sat-tmiem il-laqgħa ġenerali annwali tal-Kumpanija tal-2025.

Għaldaqstant il-Bord jipproponi li fil-Laqgħa din ir-rizoluzzjoni straordinarja tiġi addottata:

Proposta: "(1) Li, skont l-artikoli 5 u 99(g) ta' l-Istatut tal-Kumpanija (l-"Istatut"), il-Bord tad-Diretturi (il-"Bord") jiġi awtorizzat li (i) johroġ sa €100,000,000 f'valur nominali ta' bonds, obbligazzjonijiet jew titoli oħra ta' dejn (it-"Titoli ta' Dejn"), fuq dawk it-termini li l-Bord jista', fid-diskrezzjoni tiegħu biss, jiddetermina; u (ii) li japplika sabiex dawn it-Titoli ta' Dejn jiġu ammessi għall-elenkar u/jew għall-kummerċ fil-Lista Uffiċjali tal-Borża ta' Malta u/jew f'xi Suq Regolat iehor;

(2) Li l-Bord għandu jkun awtorizzat u jkollu s-setgħa li jjeħu kull azzjoni li tista' tkun meħtieġa sabiex l-awtorizzazzjoni mogħtija f'paragrafu (1) tiġi effettwata; u

(3) Li l-awtorizzazzjonijiet hekk mogħtija f'paragrafi (1) u (2) hawn fuq ikunu validi sa tmiem il-laqgħa ġenerali annwali tal-Kumpanija li għandha ssir fl-2025."

Nota: Jekk jogħġbok irreferi għat-Taqsima 3F taċ-Ċirkulari għal aktar informazzjoni.

### Aġenda Numru 13: Emendi għall-Memorandum u l-Istatut tal-Kumpanija

Għan: Il-Bord jipproponi l-approvazzjoni ta' ċerti emendi fil-memorandum u l-istatut tiegħu (l-"M&A"). L-emendi jittrattaw: (i) iż-żieda tal-kapital azzjonarju awtorizzat tal-Kumpanija għal €250,000,000, maqsuma f'1,000,000,000 sehem ordinarju li għandu valur nominali ta' €0.25 għal kull sehem; (ii) it-tnaqqis għal 8% tal-ishma li jikkostitwixxu "Qualifying Shareholding"; u (iii) bidliet relatati mal-kompożizzjoni tal-Bord tad-Diretturi, primarjament: (a) zieda fin-numru minimu u massimu ta' diretturi fuq il-Bord; (b) il-hatra awtomatika tal-Kap Eżekuttiv tal-Kumpanija bħala direttur eżekuttiv fuq il-Bord; u (iv) l-awtorità tal-Bord li jgħażel b'co-option direttur f'ċirkostanzi definiti. Abbozz tal-memorandum u l-istatut tal-Kumpanija li jirriflettu l-bidliet proposti huwa disponibbli fuq il-websajt tal-Kumpanija (<https://www.apsbank.com.mt/investor-relations>).

Għaldaqstant il-Bord jipproponi li fil-Laqgħa din ir-rizoluzzjoni straordinarja tiġi addottata:

Proposta: "(1) Li l-emendi kollha għall-Memorandum u l-Istatut tal-Kumpanija kif proposti jiġu approvati; u li l-istess Memorandum u l-Istatut tal-Kumpanija jiġi sostitwit fl-intier tiegħu, bħall-abbozz disponibbli fuq il-websajt tal-Kumpanija fit-18 ta' April 2024 ("M&A l-Ġdid"); u

(2) Tawtorizza lis-segretarja tal-Kumpanija u/jew lil xi direttur iehor tal-Kumpanija, li jagħxi waħdu, biex (i) jagħmel kwalunkwe emenda fl-M&A l-Ġdid kif ordnat mill-Malta Business Registry; (ii) tiffirma l-M&A l-Ġdid f'isem il-Kumpanija; (iii) tohroġ estratt iċċertifikat ta' din ir-rizoluzzjoni; u (iv) tippreżenta l-M&A l-Ġdid u l-estratt imsemmi hawn fuq mal-Malta Business Registry, u/jew kwalunkwe awtorità kompetenti oħra, kif jista' jkun meħtieġ skont il-liġi."

Nota: Jekk jogħġbok irreferi għat-Taqsima 3Ġ taċ-Ċirkulari għal aktar informazzjoni dwar l-emendi proposti.

### HATRA TAL-PROKURATURI

L-Azzjonisti huma avżati li huma intitolati li jattendu u jivvutaw fil-Laqgħa msemmija hawn fuq personalment, jew permezz tal-hatra ta' prokuratur (li m'hemmx għalfejn jkun Azzjonist tal-Kumpanija). Il-hatriet tal-prokuraturi għandhom isiru bil-miktub bl-użu tal-Formola ta' Prokura meħmuża ma' dan l-Avviż. Jekk jogħġbok irreferi għan-Noti tal-Laqgħa fil-ktejjeb għal aktar informazzjoni dwar kif timtela u tintbagħat l-Formola ta' Prokura, inkluż d-data sa meta għandha tintbagħat il-Formola.

Sad-data ta' dan l-Avviż, il-Kumpanija għandha 377,803,569 sehem ordinarju fil-hruġ (vot wieħed għal kull sehem).

\*\*\*

Fuq ordni tal-Bord.

Dr Graziella Bray  
Segretarja tal-Kumpanija  
18 ta' April 2024